

महत्वपूर्ण एवं खास

ट्रक एवं छोटा हाथी में भिड़ंत दो की मौत

गरियाबन्द (आरएनएस)। जिला मुख्यालय से तेरह किलोमीटर दूर एक ट्रक और छोटा हाथी के बीच भिड़ंत हो जाने से दो लोगों की मौत हो गई वही ट्रक का चालक फरार बताया जा रहा है, प्राप्त जानकारी के अनुसार राजिम नगर का वाहन छोटा हाथी क्रमांक सी जी 04 एम के 7831 गरियाबन्द में सब्जी छोड़कर वापस राजिम जा रहा था तभी जिला मुख्यालय से 13 किलोमीटर दूर कचना धुवां के दलान में रायपुर की ओर से आ रहा ट्रक क्रमांक सी जी 04 एम बी 6750 के साथ भिड़ंत ही गई भिड़ंत इतनी जबरदस्त थी कि छोटा हाथी में सवार वाहन चालक समर यादव उम्र 60 वर्ष और साथ बैठे ब्यक्ति राजकुमार सोनकर उम्र 40 वर्ष छोटा हाथी वाहन के केबिन में ही ऐसे फंसे की वाहन को तोड़कर दोनों घायलों को निकाला गया जिसमें से एक ब्यक्ति की मौत घटना स्थल पर ही हो गई वहीं दूसरे घायल को जिला अस्पताल लाया गया जहाँ कुछ ही देर में इलाज के दौरान मौत हो गई, बताया जा रहा है कि दोनों मृतक राजिम नगर के निवासी थे। पुलिस विभाग द्वारा ट्रक को जप्ती बनाकर विवेचना में लिया गया है।

छग फिल्म भोकवा-2 की शूटिंग शुरू

रायपुर (आरएनएस)। छत्तीसगढ़ फिल्म भोकवा-1 को प्रदेश के सिनेमाघरों में मिले अच्छे प्रतिसाद के बाद अब भोकवा-2 की शूटिंग भी शुरू हो गई है। इस फिल्म की शूटिंग का शुभारंभ 7 दिसंबर को किया गया। इस फिल्म के निर्माता मोहित साहू और निदेशक अनुपम भार्गव हैं। भोकवा-1 के बाद भोकवा-2 को लेकर छत्तीसगढ़ में शूटिंग शुरू हो चुकी है। आज बिलासपुर जिले के एक गांव में इस फिल्म के गाने की शूटिंग की जा रही है।

अनियंत्रित बाइक जा गिरी नाली में, मौत

दत्तेवाड़ा (आरएनएस)। गीदम थाना क्षेत्र के एजुकेशन सिटी जावंगा के सामने एक तेज रफतार अनियंत्रित बाइक नाली में गिरने से बाइक सवार युवक की घटना स्थल पर मौत हो गई। मौके पर पुलिस पहुंची। पुलिस जांच में जुटी है। मिली जानकारी के अनुसार कलपातार आचार्य पिता मधन मोहन आचार्य उम्र 40 वर्ष कापानार बास्तानार निवासी बाइक में सवार होकर किलेपाल से गीदम आ रहा था, तभी बीपीओ कॉल सेंटर के पास उसके आँख में सामने से आ रहे वाहनों की तेज रोशनी के कारण उसकी बाइक अनियंत्रित हो कर नाले में गिर गयी। प्रत्यक्षदर्शियों के अनुसार एम्बुलेंस के पहुंचने तक घायल ने दम तोड़ दिया था। मृत व्यक्ति जय मां दत्तेश्वरी मेडिकल स्टोर्स किलेपाल का संचालन करता था।

अमलीडीह की आठ दुकानों का ताला टूटा

रायपुर। राजधानी के राजेन्द्र नगर थाना इलाके के अमलीडीह की आठ दुकानों के ताला टूटने का मामला सामने आया है। एक साथ आठ दुकानों में चोरी की वारदात पुलिस पेट्रोलिंग के दावों पर सवाल खड़े करती है। राजेन्द्र नगर थाना पुलिस

और क्राइम ब्रांच की टीम मौके पर मौजूद है। आज शनिवार सुबह लोगों ने दुकानों का शटर टूटा देखा तो पुलिस को सूचना दी। पुलिस के मुताबिक इलाके की आठ दुकानों के शटर में लगे तालों को तोड़ा गया है। आरोपी गल्ले से नगदी चोरी कर ले गए हैं। चोरी की वारदात शुकुवार शनिवार की दरम्यानी रात की है। सभी दुकान दार मौके पर मौजूद हैं। कितना सामान और नगदी चोरी हुई इसकी जांच की जा रही है। पुलिस और क्राइम ब्रांच आसपास के सभी सीसीटीवी की जांच करेगी।

मंगल ग्रह पर चलने वाली हवा की आवाज को सुना है



इस साल 5 मई को लांच किया गया नासा का इनसाइट लैंडर शोध यान 26 नवंबर को ही मंगल की सतह पर उतरा है। इसमें मंगल पर शोध के लिए कई अत्याधुनिक उपकरण लगाए गए हैं। इनमें से एक है सिस्मोमीटर। नासा के अनुसार इस उपकरण के जरिये मंगल ग्रह पर आने वाले भूकंपों का मापन किया जाना आसान होगा। इस शोध यान ने सिस्मोमीटर के जरिये 1 दिसंबर को मंगल ग्रह की सतह पर कंपन महसूस किया। इसके साथ ही वहां चलने वाली हवा की आवाज का भी रिकॉर्ड किया है। नासा की जेट प्रोपल्शन लैबोरेटरी (जेपीएल) ने इस संबंध में एक ऑडियो क्लिप जारी की है। इसमें मंगल ग्रह पर बहने वाली आवाज को साफतौर पर सुना जा सकता है। उसके अनुसार इस हवा की रफ्तार 16 किमी प्रति घंटा से 24 किमी प्रति घंटा के बीच आंकी गई है।

एग्जिट पोल के बाद कांग्रेस-भाजपा की चिंताएं बढ़ी

स्पष्ट बहुमत न मिलने पर अजीत जोगी बन सकते हैं किंगमेकर

रायपुर (आरएनएस)। छत्तीसगढ़ में इस बार किस पार्टी को सरकार बनेगी? इस बात को लेकर राजनीतिक दलों और उनके रणनीतिकारों के माथों पर चिंता की लकीरें खींच दी है। कल शाम 5 बजे के बाद जारी हुए एग्जिट पोल को लेकर अब तरह-तरह की चर्चाएं शुरू हो गई हैं। कांग्रेस और भाजपा के बीच हुए कांटे के मुकाबले के बीच एग्जिट के अनुसार जोगी कांग्रेस इस बार किंग मेकर साबित हो सकती है, इस बात को लेकर कांग्रेस और भाजपा में खलबली मच गई है।

एग्जिट पोल के दावों को देखते हुए जहां सत्तासीन भाजपा सकते में है तो वहीं कांग्रेस की सपने भी बिखरते नजर आ रहे हैं। अलग-अलग सर्वे में दोनों ही दलों को लगभग बराबर सीटें मिलती नजर आ रही है। वहीं कुछ सर्वे में कांग्रेस तो कुछ में भाजपा को बढ़त मिलने के दावे किए गए हैं। एग्जिट पोल में जेसीसीजे और बीएसपी के गठबंधन को कम से कम 6 सीटें मिलने की बात कही गई है। ऐसे में यदि कांग्रेस और भाजपा को बराबर सीटें मिलती हैं अथवा दो-तीन सीटों का भी अंतर आता है

तो ऐसे में जोगी कांग्रेस का पलड़ भरि हो जाएगा। राजनीति के जानकारों की माने तो यह स्थिति बनती भी देख रही है। अधिकांश



सर्वे रिपोर्ट यही इशारा कर रही है कि कांग्रेस-भाजपा के बीच हुए जोरदार मुकाबले में दोनों ही दलों के वोट जोगी कांग्रेस और बसपा ने काटा है। लिहाजा मतों के अंतर का असर जीत-हार पर पड़ना तय है। वहीं दूसरी ओर इस बार स्थिति करो या मरो की बनी हुई है। हालांकि जहां कांग्रेस इस बार सत्ता में वापसी के लिए आश्चस्त नजर आ रही है तो वहीं सत्तासीन भाजपा के

स्पष्ट बहुमत का आशियाना धाराशाही होता नजर आ रहा है। इस बात का उदाहरण इस बात से भी लगाया जा सकता है कि चुनाव के पूर्व तक भाजपा मिशन-65 प्लस को लेकर उत्साहित था। लेकिन चुनाव के बाद जनता के रुझान को देखते हुए भाजपा के नेता मिशन-65 को छोड़कर जीत के दावे करते रहे। लेकिन एग्जिट पोल जारी होने के बाद उनका यह दावा भी कमजोर साबित हो रहा है। हालांकि पूरी स्थिति 11 दिसंबर को मतगणना के बाद ही स्पष्ट हो सकेगी। लेकिन इन पूरे हालातों में एक बात गौर करने लायक यही है कि चाहे जो भी हो, जेसीसीजे और बसपा का गठबंधन इस बार प्रदेश में सरकार बनाने में महत्वपूर्ण भूमिका निभा सकता है। यदि ऐसा हुआ तो पूर्व मुख्यमंत्री अजीत जोगी को किंगमेकर बनाने से कोई नहीं रोक सकता। भाजपा को स्पष्ट बहुमत नहीं मिला तो पार्टी की मुश्किलें काफी बढ़ जाएगी। क्योंकि अब तक जोगी कांग्रेस का यही बयान आता रहा है कि चाहे जो भी हो, जोगी कांग्रेस भाजपा का समर्थन नहीं करेगी।

ईटीएम-व्हीट्टीपैट मशीन के आंकड़ों में अंतर आने पर व्हीट्टीपैट से प्राप्त पर्चियों के आधार पर हो मतों की गणना : कांग्रेस

रायपुर (आरएनएस)। छत्तीसगढ़ प्रदेश कांग्रेस कमेटी ने एक बार फिर से राज्य निर्वाचन आयोग को पत्र लिखकर मांग की है कि यदि ईवीएम और वीवीपैट मशीन की गणना में अंतर आता है तो वीवीपैट मशीन से प्राप्त पर्ची से ही मतगणना की जाए। यदि इस तरह की स्थिति बनती है तो संबंधित विधानसभा क्षेत्र के सभी वीवीपैट मशीन से गणना कराई जाए।

पीसीसी के महामंत्री गिरीश देवांगन ने आयोग को लिखे पत्र में कहा है कि छत्तीसगढ़ निर्वाचन आयोग द्वारा राजनीतिक दलों को मतगणना प्रशिक्षण कार्यक्रम के तहत बताया गया कि



प्रत्येक विधानसभा क्षेत्र में रेण्डमाइस विधि से एक व्हीट्टीपैट की गिनती द्वारा ईवीएम मशीनों से प्राप्त परिणाम का मिलान कर सही मतगणना की पुष्टि के प्रावधान की जानकारी दी गई है। इसके अलावा यह भी बताया गया कि दोनों मशीनों का रिजल्ट 99.99 प्रतिशत सही होगा। यदि दोनों में अंतर हुआ तो व्हीट्टीपैट की पर्ची द्वारा प्राप्त गणना को अंतिम मानकर

उसी के आधार पर परिणाम घोषित होंगे। श्री देवांगन ने पत्र में आगे लिखा है कि ईवीएम और वीवीपैट मशीन से प्राप्त आंकड़े यदि असमान होते हैं तो संबंधित विधानसभा क्षेत्र के सभी वीवीपैट से प्राप्त आंकड़ों को सही माना जाए। पत्र में मांग करते हुए कहा गया कि किसी भी केन्द्र में पीठासीन अधिकारी की रिपोर्ट एवं मशीन से प्राप्त संख्या में भिन्नता आने, स्ट्रॉंग रूम में प्रावधान के अनुरूप फार्म 17 ए, 17 सी, 49 एस नहीं पाए जाने की दिशा में तथा किसी भी विवाद, संदेह, शिकायत की स्थिति में वीवीपैट से प्राप्त पर्ची से मतों की गणना की जाए।

हार्वेस्टर से दबकर खेत मालकिन की मौत

महासमुंद (आरएनएस)। नांदगांव में धान कटाई के दौरान हार्वेस्टर से दबकर खेत मालकिन की मौत हो गई। पुलिस ने गुरुवार को हार्वेस्टर चालक के विरुद्ध मामला दर्ज कर छानबीन शुरू कर दी है। मृतका का नाम राधेश्वरी पति दयाराम धीवर है। मंगलवार शाम 5 बजे राधेश्वरी अपने खेत में हार्वेस्टर से धान कटवा रही थी। हार्वेस्टर को पीछे करते समय चालक ने उन्हें ही दबा दिया इससे उनके सिर में गंभीर चोट आ गई। उन्हें शासकीय अस्पताल ले जाया गया वहां इलाज के दौरान बुधवार शाम उनकी मौत हो गई। रात सवा 9 बजे वार्ड ब्याय जयदेव सिंह ठाकुर ने इसकी सूचना कोतवाली पुलिस को दी।

छात्रा को बदनाम करने का प्रयास, आरोपी गिरफ्तार

महासमुंद (आरएनएस)। 19 साल की एक छात्रा के साथ बलौदा निवासी 26 वर्षीय युवक ने पहले दोस्ती की बाद दोनों में अनबन हुआ तो छात्रा को अपमानित करने का प्रयास किया। पुलिस ने छात्रा की रिपोर्ट पर धारा 507 एवं प्रतिबंधात्मक धारा के तहत युवक को गिरफ्तार कर जेल भेज दिया। छात्रा के मुताबिक साल भर पहले पिथौरा कॉलेज में उसकी दोस्ती बलौदा निवासी विकास सोना के साथ हुई थी। इसके बाद उनका (छात्रा) का विवाह तय हो गया। जिसके बाद युवक ने 1 दिसंबर 2018 से 6 दिसंबर तक सांकरा क्षेत्र के कई जनप्रतिनिधियों एवं छात्रा के परिजन को पोस्ट के माध्यम से छात्रा के बारे में अपमानजनक पत्र भेजा। इसके अलावा वाट्सअप पर भी छात्रा को अपमानित करने का प्रयास किया।

कार खरीदने के नाम पर बैंक से 20 लाख रुपयें का लोन लेकर किया धोखाधड़ी

रायपुर (आरएनएस)। कार खरीदने के लिये 20लाख रुपये सेंट्रल बैंक से लोन लेने के बाद दूसरे बैंक के खाते में पैसा जमा कराकर कार खरीदने से मना कर देने पर बैंक महाप्रबंधक ने आरोपियों के खिलाफ गज थाने में रिपोर्ट दर्ज कराया है। पुलिस ने आरोपियों के धारा 420,467,468,471,34

के तहत मामला दर्ज किया है। कल्लू राम यादव पिता धनपाल यादव उम्र 55 साल निवासी सहायक महाप्रबंधक सेंट्रल बैंक आफ इण्डिया फा इडीह रायपुर दिनांक 07 दिसंबर 2018 के 20.15 बजे रिपोर्ट दर्ज कराया की दिनांक घटना 30 जून 2014 से 07 जुलाई 2014 तक घटना स्थल सेंट्रल बैंक आफ इण्डिया फा इडीह

चौक शाखा में कैलाश कुमार सचदेव 42 वर्ष पिता लक्ष्मण सचदेव निवासी 2/16 सेक्टर 1 उडिया सोसायटी टाटीबंद एवं श्रीमती जसमित सचदेव व लोकेश चौबे ने बैंक से 20 लाख रुपये का लोन स्कोडा कार खरीदने के लिए लिया था जो कार की खरीदी न कर के अपने यश बैंक के खाता में रकम जमा करा दिया।


सर्दियों में दिल के मरीजों के लिए दोगुना होता है जोखिम



स्मॉग गायब कम हो जाता है और ठंडी हवाएं भी बंद हो जाती हैं। एक अध्ययन के मुताबिक, वायु की खराब गुणवत्ता या धुआं सबसे खराब प्रकार के दिल के दौरों का एक महत्वपूर्ण कारण है, जिससे समय से पहले मौत हो सकती है। दिल की समस्या वाले लोगों के लिए इन दिनों अधिक जोखिम रहता है। डॉ. अग्रवाल ने बताया, स्मॉग से होने वाले नुकसानों में आंखों में लालिमा, खांसी या गले में जलन, सांस लेने में कठिनाई प्रमुख है। स्मॉग से तीव्र अस्थमा के दौरों पड़ सकते हैं, साथ ही यह दिल के दौरों, स्ट्रोक, एरिदमिया को भी बढ़ा सकता है। बच्चे, वृद्ध, मधुमेह, हृदय और फेफड़ों की बीमारियों वाले रोगी विशेष रूप से स्मॉग के प्रतिकूल प्रभावों के प्रति संवेदनशील होते हैं और इसलिए खुद को बचाने के लिए इन्हें विशेष सावधानी बरतनी चाहिए। डॉ. अग्रवाल ने सुझाव देते हुए कहा, अस्थमा और क्रोनिक ब्रोंकाइटिस वाले मरीजों को स्मॉग वाले दिनों में दवा की खुराक में वृद्धि कर लेनी चाहिए, स्मॉग की स्थिति में जॉइंटिंग, रनिंग जैसी गतिविधियों से बचें, स्मॉग के दौरान पैदल चलने से बचें, जितना संभव हो बाहर जाने से बचें, स्मॉग के घंटों के दौरान धीरे-धीरे ड्राइव करें, दिल के रोगियों को स्मॉग के दौरान सुबह के टहलना बंद कर देना चाहिए, पल्टू और निमोनिया के टीके लगावा लें।

सकते हैं, साथ ही यह दिल के दौरों, स्ट्रोक, एरिदमिया को भी बढ़ा सकता है। बच्चे, वृद्ध, मधुमेह, हृदय और फेफड़ों की बीमारियों वाले रोगी विशेष रूप से स्मॉग के प्रतिकूल प्रभावों के प्रति संवेदनशील होते हैं और इसलिए खुद को बचाने के लिए इन्हें विशेष सावधानी बरतनी चाहिए। डॉ. अग्रवाल ने सुझाव देते हुए कहा, अस्थमा और क्रोनिक ब्रोंकाइटिस वाले मरीजों को स्मॉग वाले दिनों में दवा की खुराक में वृद्धि कर लेनी चाहिए, स्मॉग की स्थिति में जॉइंटिंग, रनिंग जैसी गतिविधियों से बचें, स्मॉग के दौरान पैदल चलने से बचें, जितना संभव हो बाहर जाने से बचें, स्मॉग के घंटों के दौरान धीरे-धीरे ड्राइव करें, दिल के रोगियों को स्मॉग के दौरान सुबह के टहलना बंद कर देना चाहिए, पल्टू और निमोनिया के टीके लगावा लें।

प्रेमी के साथ घर से भागी नाबालिग पहुंची मध्यप्रदेश, बहन की रिपोर्ट पर पुलिस ने किया बरामद



बैकुण्ठपुर (आरएनएस)। 2 दिसंबर को एक किशोरी घर से बोलकर निकली थी कि वह नदी में नहाने जा रही है। शाम तक जब घर नहीं लौटी तो परिजनों ने उसकी खोजबीन शुरू कर दी। 6 दिसंबर को उसकी बड़ी बहन ने थाने में उसकी गुमशुदगी की रिपोर्ट दर्ज कराई। इसी बीच पुलिस को पता चला कि किशोरी मध्यप्रदेश के एक गांव में देखी गई है। सूचना मिलते ही पुलिस मौके पर पहुंची और किशोरी को बरामद कर लिया। किशोरी को अपने घर पर रख एक युवक 3 दिन से दुष्कर्म कर रहा था। पुलिस ने युवक को गिरफ्तार कर जेल भेज दिया है। कोरिया जिले के नागपुर चौकी अंतर्गत एक किशोरी 2 दिसंबर को किशोरी अपने घर से नहाने जाने की बात कहकर निकली, लेकिन दोबारा नहीं लौटी। मामले में काफी खोजबीन करने के बाद नहीं मिली। जिससे परिजनों अपने रिश्तेदार सहित अन्य गांवों में दो दिन खोजबीन करते रहे। कहीं पता नहीं चलने के कारण उसकी बड़ी बहन ने 6 दिसंबर को नागपुर चौकी में शिकायत दर्ज कराई थी। इसमें उसने 2 दिसंबर से उसकी छोटी बहन कहीं चली जाने का उल्लेख किया था। पुलिस ने मामले को गंभीरता से लिया और अपराध दर्ज कर ढूँढने में जुटी थी। इस दौरान जानकारी मिली कि किशोरीको नेमहा मझौली थाना रामनगर मध्यप्रदेश के आसपास देखा गया है। युवक विजय कुमार चंद्रा पिता बालक नाथ चंद्रा निवासी नेमहा मझौली थाना रामनगर निवासी ने अपने घर में रखा है और अपने पुराने घर में 3 दिन से लगातार शोषण कर रहा था।

एग्जिट पोल पर विश्वास नहीं रखता-अजीत जोगी

रायपुर (आरएनएस)। जनता कांग्रेस छत्तीसगढ़ के सुप्रीमो अजीत जोगी का एग्जिट पोल पर अपनी प्रतिक्रिया देते हुए कहा कि वे एग्जिट पोल पर विश्वास नहीं रखता क्योंकि भारत एक बहुविविध समाज और एक ही घर में दो-तीन पार्टी को सपोर्ट करने वाले लोग मिल सकते हैं तो फिर एग्जिट पोल पर कैसे विश्वास किया जा सकता है। श्री जोगी ने कहा



कि एग्जिट पोल सिस्टम भारत के लिए सही नहीं है। उन्होंने कहा कि दो लाख की जनता में से सिर्फ एक हजार लोगों से पूछकर एग्जिट पोल

कोई कैसे बता सकता है। श्री जोगी ने कहा कि मेरे घर की ही बात करें तो मैंने जब अपनी पार्टी बनाई उस समय मेरी पत्नी कांग्रेस में थी। उन्होंने कहा कि जब हम एक गांव या एक परिवार के लोगों की सोच के बारे में हम नहीं बता सकते हैं तो फिर हम पूरे प्रदेश का एग्जिट पोल कैसे बता सकते हैं। उन्होंने कहा कि वे एग्जिट पोल पर बिल्कुल विश्वास नहीं करते हैं।

पापा धर्मद की बायोपिक बना रहे हैं सनी देओल

बॉलिवुड में अच्छे और प्रेक कॉन्टेंट की मांग लगातार बढ़ रही है। इसी के साथ ही बायोपिक्स का ट्रेंड भी शुरू हुआ है। बीते 5 सालों में बॉलिवुड में कई बायोपिक बनी हैं। अब जल्द ही बॉलिवुड के दिग्गज अभिनेता धर्मद की बायोपिक बड़े पर्दे पर देखने को मिलेगी। बता दें धर्मद की बायोपिक खुद उनके बेटे सनी देओल बनाएंगे। सनी देओल का कहना है कि उनके पिता, दिग्गज अभिनेता धर्मद के जीवन पर आधारित एक किताब और एक फिल्म पर काम चल रहा है। इसमें उनके बचपन से लेकर उनके सफल हीरो बनने के सफर को दिखाया जाएगा। सनी ने कहा, 'पापा के जीवन पर आधारित एक किताब और एक फिल्म पर काम चल रहा है। उन्हें अपनी फिल्मों की छोटी से छोटी बात, अपने जीवन में जिन लोगों से वह मिले और फिल्म स्टार बनने के लिए मुंबई आने से पहले पंजाब में उन्होंने जो जीवन जीया, वह सब याद है।' उन्होंने कहा, 'उनकी अब तक की जिंदगी पर फिल्म बनाने के लिए एक टीम उनसे और उनसे जुड़े लोगों से बात कर रही है।'

देसी गर्ल ने इंस्टाग्राम पर बदला नाम, हो गई प्रियंका चोपड़ा जोनस

प्रियंका चोपड़ा और निक जोनस जोधपुर में हुए भव्य शादी समारोह में एक दूसरे के हो चुके हैं। इसके बाद दोनों की शादी की तस्वीरें भी सामने आईं जिसमें दोनों एक-दूसरे के प्यार में डूबे नजर आए। जोधपुर में प्रियंका पहले क्रिश्चन रीति-रिवाज से फिर हिंदू परंपरा से हमेशा के लिए निक की हो गई। अब प्रियंका ने सोशल मीडिया पर भी अपने नाम के आगे निक का नाम जोड़ लिया है। प्रियंका चोपड़ा ने इंस्टाग्राम पर अपने नाम के आगे निक का नाम लगा लिया है और अब वे प्रियंका चोपड़ा जोनस हो गई हैं। प्रियंका चोपड़ा और निक जोनस की शादी लंबे समय से चर्चा में थी। शादी खूबसूरत तस्वीरें सामने आने के बाद ये हर तरफ छा गई।